

کلام نبویؐ کی کرنیں

مولانا عبدالمالک

حضرت عائشہؓ فرماتی ہیں، میں نے رسول اللہ کو ان کلمات کے ساتھ دعا کرتے ہوئے سنائے: اے اللہ! تجھ سے تیرے اس نام کے ساتھ سوال کرتا ہوں جو طاہر، طیب، مبارک اور تجھے سب سے بڑھ کر محظوظ ہے۔ اس نام سے کہ جب اسے لے کر تجھ سے دعا کی جائے تو تو جواب دیتا ہے۔ اس کے ذریعے سوال کیا جائے تو عطا کرتا ہے۔ جب اس کا وسیلہ پیش کر کے رحم کی درخواست کی جائے تو رحم فرماتا ہے۔ جب مشکل کشائی کے لیے پکارا جائے تو تو مشکل ڈور کر دیتا ہے۔

حضرت عائشہؓ فرماتی ہیں، ایک دن آپؐ نے فرمایا: عائشہؓ! تجھے پتا ہے کہ اللہ تعالیٰ نے اپنا وہ اسم مبارک جس کے ذریعے دعا کی جائے تو قبول ہوتی ہے مجھے بتا دیا ہے تو میں نے عرض کیا: یا رسول اللہ! میرے ماں باپ آپؐ پر قربان! وہ مجھے بھی بتلا دیجیے۔ آپؐ نے فرمایا: عائشہؓ! تمہارے لیے اس کا علم مناسب نہیں۔

حضرت عائشہؓ کہتی ہیں: (مجھے یہ سن کر صدمہ ہوا) میں (آپؐ کے پاس سے اٹھی اور) تھوڑی دیر ایک طرف جا کر بیٹھ گئی لیکن صبر نہ ہو سکا۔ پھر اٹھ کر آئی آپؐ کے سر مبارک کو بوسے دیا اور عرض کیا یا رسول اللہ! میرے ماں باپ آپؐ پر قربان! مجھے بھی وہ اسم بتلا دیجیے۔ آپؐ نے فرمایا: عائشہؓ! تمہارے لیے مناسب نہیں کہ میں اسے بتلا دوں۔ اس لیے مناسب نہیں کہ کہیں تم اس کے ساتھ کوئی ایسا سوال نہ کرو جو دنیا کے لیے ہو۔ کہتی ہیں کہ پھر میں اٹھی اور وضو کیا۔ پھر دور کعتیں پڑھیں۔ پھر میں نے ان کلمات کے ساتھ دعا کی: **اللَّهُمَّ إِنِّي أَذْعُوْكَ اللَّهَ وَأَذْعُوْكَ الرَّحْمَنَ وَأَذْعُوْكَ الرَّحِيمَ وَأَذْعُوْكَ بِإِسْمَائِكَ الْحُسْنَى كُلَّهَا مَا عَلِمْتُ مِنْهَا وَمَا لَمْ أَعْلَمْ أَنْ تَعْفَرْلَى وَتَرْحَمْنَى ”اے اللہ! میں تجھے اللہ کہہ کر پکارتی ہوں، رحمن کہہ کر پکارتی ہوں، میں تجھے برو جیم (حسن، رحم والا) کہہ کر پکارتی ہوں اور تجھے تیرے سارے اچھے ناموں کے ساتھ پکارتی ہوں، اُن سے بھی جن کو میں جانتی ہوں اور اُن سے بھی جن کو میں نہیں جانتی، تو**

میری مغفرت فرم اور مجھ پر حرم فرم۔“

حضرت عائشہؓ فرماتی ہیں کہ میری دعا سن کر آپؐ ہنس پڑے۔ پھر آپؐ نے فرمایا: وہ نام انھی اسما کے اندر ہے جن کے ساتھ تم نے دعا کی ہے۔ (ابن ماجہ)

دعاؤں کی قبولیت کا وسیلہ اللہ تعالیٰ کا اسم مبارک، اسم اعظم ہے۔ اللہ کے نبیؐ اس اس کے اوصاف کے ساتھ ذکر کرتے ہیں۔ حضرت عائشہؓ کو سناتے ہیں کہ انھیں اس کا شوق پیدا ہو پھر کچھ دن کے بعد بتالہ ہے ہیں کہ مجھے اس کا علم دے دیا گیا ہے۔ حضرت عائشہؓ کا شوق سوا ہو جاتا ہے۔ طلب اور ترڈپ کے عجیب مناظر سامنے آتے ہیں لیکن نبی صلی اللہ علیہ وسلم کی طرف سے جواب یہی ملتا ہے کہ اس کا علم آپؐ کے لیے مناسب نہیں۔ کیوں؟ اس لیے کہ کوئی ایسی چیز نہ مانگ لیں، جو صرف دنیا میں کام آئے۔ اللہ کے اسم اعظم سے سوال ہو اور محض دنیا کے کسی کام کے لیے یہ مناسب نہیں۔ تب حضرت عائشہؓ کی ترڈپ اپنارنگ دکھاتی ہے۔ وہ دھوکر تی ہیں، نماز پڑھتی ہیں، اللہ تعالیٰ کے تمام اسماء حسنی کے دیلے سے دعا کرتی ہیں۔ آپؐ کے سامنے یہ سارا منظر ہے۔ آپؐ حضرت عائشہؓ کو شبابش دیتے ہیں۔ فرماتے ہیں: عائشہ! گوہر مراد کو تو تم نے پالیا۔ اسم اعظم ان ہی اسماء حسنی میں موجود ہے جن کے ذریعے تم نے دعا کر لی ہے۔ اس بات سے کیا فرق پڑتا ہے کہ تمھیں اس کا متعین طور پر علم نہیں ہے۔

شفقت، تعلیم و تربیت، ذوق و شوق اور تعظیم و محبت کے کیسے کیسے مناظر سامنے آتے ہیں۔ یہ محسوس تو کیے جاسکتے ہیں لیکن بیان نہیں۔



حضرت ابو طلحہؓ انصاری اور حضرت جابر بن عبد اللہؓ سے روایت ہے کہ نبی صلی اللہ علیہ وسلم نے فرمایا:

اگر کوئی شخص کسی مسلمان کی حمایت ایسے موقع پر نہیں کرتا جہاں اس کی تذلیل کی جا رہی ہو اور اس کی عزت پر حملہ کیا جا رہا ہو تو اللہ تعالیٰ بھی اس کی حمایت ایسے موقع پر نہیں کرتا جہاں وہ اللہ کی مدد کا خواہاں ہو۔ اور اگر کوئی شخص کسی مسلمان کی حمایت کسی ایسے موقع پر کرتا ہے جہاں اس کی عزت پر حملہ کیا جا رہا ہو اور اس کی تذلیل و توہین کی جا رہی ہو تو اللہ عزوجل اس کی مدد ایسے موقع پر کرتا ہے جہاں وہ چاہتا ہے کہ اللہ اس کی مدد کرے۔ (ابوداؤد)

حضرت سہلؓ نبی کریم صلی اللہ علیہ وسلم سے بیان فرماتے ہیں کہ جس کی موجودگی میں کسی مسلمان کی تذلیل کی گئی اور اس نے اس کی کوئی مدد نہ کی درآخالیک وہ اس کی مدد کرنے پر قادر تھا تو اللہ تعالیٰ قیامت کے روز اسے تمام مخلوق کے سامنے ذلیل کرے گا۔ (مسند احمد)

حضرت عمران بن حصینؓ بیان کرتے ہیں کہ آپؐ نے فرمایا: جو اپنے بھائی کی مدد کر سکتا تھا اور اس

نے پس پشت اس کی مدد کی، اللہ دنیا اور آخرين میں اس کی مدد کرے گا۔ (مسند بزار)

کتنے بھائی ہیں جو ظلم اُقتل ہو گئے اور کتنے ہیں جو قتل ہو رہے ہیں۔ کتنے ہیں جو زخمیوں سے چور ہیں اور بے سہارا ہیں۔ جیلوں میں سختیاں اخخار ہے ہیں۔ لاکھوں بے گھر نیکے اور بھوکے ہیں۔ ان کی حمایت، مدد اور تعاون میں ہر ایک اپنی استطاعت کے مطابق حصہ لے سکتا ہے۔ بجاوہ ابھی ہیں، مٹی سونے کے بجاوہ بک رہی ہے، کمائی ہی کمائی ہے۔ تب کوئی ہے جو حضرت ابو بکر صدیقؓ کی طرح ساری کمائی پیش کر دے، حضرت عمر فاروقؓ کی طرح نصف لے کر آجائے، حضرت عثمان غنیؓ کی طرح ۱۹۰۰ اونٹ پورے ساز و سامان کے ساتھ پیش کر دے۔ بہت مل رہا ہے کوئی خریدار آئے تو سہی۔ کتنے خوش نصیب ہیں وہ جو یہ سعادت حاصل کر رہے ہیں!



حضرت معاذ بن جبلؓ سے روایت ہے کہ رسول اللہ صلی اللہ علیہ وسلم نے ایک دن میرا ہاتھ پکڑا، پھر فرمایا: معاذ! اللہ کی قسم! میں تجھ سے محبت رکھتا ہوں۔ حضرت معاذؓ نے عرض کیا: یا رسول اللہ! میرے ماں باپ آپ پر قربان ہوں! اللہ کی قسم! میں بھی آپ سے محبت رکھتا ہوں۔ آپؓ نے فرمایا: معاذ! میں تجھے وصیت کرتا ہوں کہ بعد یہ کہنا ترک نہ کرنا: اللہم آعینی علی ذکرِ شکر و شکرگ و حسن عبادتیک، ”اے اللہ! اپنے ذکر اپنے شکر اور اپنی عبادت کی احسن ادائیگی پر میری اعانت فرم۔“ حضرت معاذؓ نے اپنے شاگرد صنابھی کو اس کی وصیت فرمائی۔ (ابوداؤد،نسائی)

محبت ہو تو ملاقا تیں ہوتی ہیں، ہاتھ میں ہاتھ ڈالے جاتے ہیں، مصالحتے اور معافیت ہوتے ہیں، زیارتیں ہوتی ہیں، تخفیف پیش کیے جاتے ہیں۔ نبی کریم صلی اللہ علیہ وسلم کو اپنے صحابہ کرامؓ سے اور صحابہ کرام کو آپؓ سے جو محبت تھی، اس کی نظری روے زمین پر انسانی تاریخ میں نہیں ملتی۔ حضرت عروہؓ بن مسعود ثقیفی کہتے ہیں: میں بڑے بڑے بادشاہوں کے درباروں میں گیا ہوں لیکن میں نے کسی کو اپنے بادشاہ سے اس طرح محبت کرتے ہوئے نہیں دیکھا جس طرح کی محبت صحابہ محمد صلی اللہ علیہ وسلم سے کرتے ہیں۔ نبی کریمؐ اپنے محبوب صحابی سے انہمار محبت کے بعد جو تخفیف پیش کر رہے ہیں وہ ذکر، شکر اور حسن عبادت میں اللہ تعالیٰ سے اعانت کی دعا ہے کہ اس کی اعانت سے ہی انسان اس کی بندگی کی راہ میں آگے بڑھتا ہے۔ انہمار محبت کے لیے اس طرح کے تخفیف دنیا بھی سیکھنا چاہیے کہ یہ سنت نبویؐ ہے۔



حضرت انسؓ سے روایت ہے کہ رسول اللہ صلی اللہ علیہ وسلم نے فرمایا: تھیں ایسے لوگوں کا پتانہ دوں، جو نبی ہیں نہ شہدا، لیکن قیامت کے روز ان پر انیبا اور شہدار شک کریں گے۔ اللہ کے ہاں ان کے مقام و مرتبے کی وجہ سے انھیں نور کے منبروں پر رفت عطا کی جائے

گی۔ یہ وہ لوگ ہیں جو اللہ کے بندوں کو اللہ کا محبوب بنانے میں لگ رہتے ہیں اور زمین میں فتح کرنے کے لیے چلتے پھرتے رہتے ہیں۔

کہا گیا کہ اللہ کے بندوں کو کیسے اللہ کا محبوب بناتے ہیں؟ جواب دیا گیا کہ انھیں ایسے کاموں کا حکم دیتے ہیں جنہیں اللہ محبوب رکھتا ہے، اور انھیں ان کاموں سے روکتے ہیں جنہیں اللہ ناپسند کرتا ہے۔ جب لوگ ان کی اطاعت کرتے ہیں، اللہ کے محبوب کاموں کو کرتے ہیں، تو اللہ انھیں اپنا محبوب بنالیتا ہے۔

(کنز العمال بحوالہ بیہقی، ابوسعید ابن الجار، ۵۵:۶۲)

کتنے خوش نصیب ہیں وہ جو مطلق اور خالق کے درمیان محبت کے رشتہوں کو استوار کرنے میں لگے ہوئے ہیں۔ اللہ کے بندوں کو شیطان کے پیشوں اور شکنجوں سے نکال کر اللہ کی بندگی کی شاہراہ پر گامزن کرتے ہیں۔ امر بالمعروف اور نبی عن المکر کرتے ہیں۔ دعوت دین کے کام کی عظمت و رفتہ کا کیا عالم ہے!



حضرت عمر لیشیؓ روایت کرتے ہیں کہ رسول اللہ صلی اللہ علیہ وسلم نے فرمایا:

سنوا! اللہ کے دوست و نمازی ہیں جو پانچ نمازوں کو جو اللہ نے بندوں پر فرض کی ہیں، قائم کرتے ہیں، رمضان کے روزے رکھتے ہیں، روزے میں اپنے لیے ثواب سمجھتے ہیں، اسے اپنے اوپر عائد حق سمجھتے ہیں، اپنی زکوٰۃ خوش دلی سے ثواب سمجھ کر ادا کرتے ہیں اور کبائر جن سے اللہ نے روکا ہے، اجتناب کرتے ہیں۔

کہا گیا: یا رسول اللہ! کبائر کی تعداد کیا ہے (اہم کبائر)؟

آپؐ نے فرمایا: ”نہ“، ہیں: اس سے بڑا شرک باللہ، ۲- مومن کو ناحق قتل کرنا، ۳- میدان جنگ سے بھاگنا، ۴- پاک دامن عورت پر زنا کی تہمت لگانا، ۵- جادو کرنا، ۶- یتیم کا مال کھانا، ۷- سود کھانا، ۸- مسلمان والدین کی نافرمانی کرنا، ۹- بیت اللہ شریف کی بے حرمتی کرنا جو زندگی اور موت میں تمھارا قبلہ ہے۔ جو اس حال میں فوت ہوگا کہ ان کبائر کا ارتکاب نہ کیا ہو، نماز قائم کی ہو، زکوٰۃ و دی ہو، تو جنت کے وسط میں نبی کریمؐ کا رفیق ہوگا، جس کے دروازے سونے کے ہیں۔ (طبرانی، بیہقی، مستدرک)

نماز روزے کی ادائیگی اور کبائر سے اجتناب کی برابر اہمیت ہے۔ ایسی نمازیں جن کے ساتھ کبائر کا ارتکاب جاری ہے، بھلا کس کام آئیں گی۔ کبائر سے اجتناب سے انفرادی زندگی میں ہی سکون نہیں آئے گا، معاشرہ بھی فساد سے پاک ہوگا۔ معاشرہ ان کبائر سے پاک ہو جائے، نماز روزہ، زکوٰۃ، اور حج قائم کر دیے جائیں تو دنیا عدل و انصاف اور امن و امان کا گوارہ بن جائے۔ آج قتل ناحق کا بازار گرم ہے، سودخوروں کا راج ہے اور کمزوروں کی حق تلقی کا دور دورہ ہے۔ یہ سب ختم ہو جائے تو یہی دنیا جنت کا نمونہ بن جائے۔ کتنا مختصر اور جامع نہیں ہے!